

# وچھوڑا

انہ مصطفیٰ چھپیا



 NEW ERA MAGAZINE .com  
Novels|Afsana|Articles|Books|Poetry|Interviews

تہنیت علی Creations

## بِسْمِ اللّٰهِ الرَّحْمٰنِ الرَّحِیْمِ

### وچھوڑا

### از مصطفیٰ چھپیا

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایرا میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایرا میگزین



موسم بے حد حسین تھا۔

آسمان دھل دھل کر نکھر آیا تھا۔

بدلیاں ٹوٹ ٹوٹ کر آوارہ پھر رہی تھی سینہ چرخ پر چاند ستاروں سے آنکھ  
مچولی کھیل رہی تھیں۔

کبھی سمٹ کر غائب ہو جاتیں تو دودھیہا سی چاندنی ہر سو پھیل جاتی۔

اور کبھی امنڈ آتی تو چاند ستاروں کو روشنی کی لپیٹ میں لے لیتی۔

اک نا تمام سا ملگجا سا اجالا دودھیہا چاندنی کی جگہ لے لیتا۔

مناہل خلا میں تیرتی بہتی ماضی کو یادوں میں مستغرق تھی۔

Novels|Afsana|Articles|Books|Poetry|Interviews

صبح سے ہی دل بڑا بے چین اور بوجھل سا تھا اک بے نام سی اداسی تھی جو  
روح میں اترتی جا رہی تھی۔ وہ تامل تھی۔

پہلی بتی کی تیز روشنی میں اُس کا وجود ظاہری طور سے بھی اگنی کی زد میں تھا  
باطن دھڑا دھڑا جل کر راکھ ہو چکا تھا اندر اندھیرا تھا اور تباہی کے سیاہ نشانات  
تھے نو خیز خوابوں کی راکھ چلتی سانسوں کے دوش پر وجود میں ادھر سے ادھر  
بہہ رہی تھی۔

وہ تیس سال کی لڑکی چار سال پہلے اپنی جوانی کے دنوں کی یادوں میں کھوئی  
ہوئی تھی وہ دن جب وہ دل سے جوان تھی۔۔۔



گلی کے نلڑ پر بجلی کے کھبے کے ساتھ کھڑے ذیشان نے پٹول سے چلنے والے رکشے کی بے ہنگم سی آواز پر دس بارہ گھر کے فاصلے پر کھڑے رکشے سے اترتی منابل کو دیکھا تو چہرے پر الوہی مسکراہٹ دوڑ گئی۔۔

وہ بجلی کی سی تیزی سے سیدھا ہوا تھا اور جھٹ چھوٹی کنگھی سے اپنی بکھری زلفیں سنواری کونے پر بنے ہوئے گھر نے اُس پر سایہ فگن کیا ہوا تھا مگر وہ اُسے گرمی کی حدت سے بچانے میں نا کام تھی۔۔ جیب سے رومال نکال کر چہرے پر پھیرا اور شرٹ کے بٹن بند کرتا گلی کے اندر چلنے لگا۔۔

منابل اتوار بازار سے اپنی امی کے ساتھ گھر کا سودا سلف اور دیگر دوسری اشیاء لے کر آئی تھی شاپرز سنبھالتی ایک ہاتھ سے دوسرے ہاتھ میں منتقل کرتی وہ بہت بیزار سے دکھائی دیتی تھی۔۔

اماں کیا دس بیس روپیوں کے لئے بحث کرنا دے دو مجھ سے کھڑا نہیں ہوا جاتا گرمی میں اب۔۔

دوپٹے سے سایہ کرتی ہوئی سخت جھنجھلائی۔۔

ہاں آئی بڑی حاتم طائی کی اولاد۔۔ اے بھائی بات ڈیڑھ سو کی ہوئی تھی ایک ۔۔ روپیہ اوپر نہ دوں گی یہ لینے ہے تو لے ورنہ چلتا بن

صبحیہ نے اُسے سنا کر دوبارہ رکشے والے سے بیس روپے کے لئے مباحثہ جاری

رکھا۔

اماں اسٹاپ کی بات ہوئی تھی تم گلی میں گھر کے سامنے اُترتی ہو بیس روپے  
زیادہ ہوں گے۔

وہ بھی اڑا رہا۔

ذیشان بظاہر انجان بنتا چلتا ہوا یکدم رکشے کے سامنے رکا اور اپنی خدمات پیش  
کرنے آگے بڑھا۔

خالہ لائیں سامان مجھے دے دیں میں پہنچا دوں گا گھر تک اور اس رکشے والے  
سے بھی میں ہی نیٹ لوں گا۔

اُس نے سامان لینے کے لئے ہاتھ آگے بڑھایا تو مناہل نے فوراً ساری تھیلیاں  
اُسے دے دی اور ناز سے چلتی ہوئی گلی میں نکلی گول سیڑھیاں جو پہلی منزل  
کو جاتی تھی اُنہیں عبور کر گئی۔

اُس کے جاتے ہی صبیحہ نے ڈیڑھ سو روپے ذیشان کو تھمائیں اور خود بھی چلی  
گئی ذیشان نے اپنی جیب سے بیس روپے نکال کر ڈیڑھ سو روپے میں ملا کر  
رکشے والے کو گلی سے باہر کا راستہ دکھایا اور خود آٹے دال چاول اور لان  
کے سوٹوں سے بھری تھیلیاں سنبھالتا اوپر چڑھنے لگا۔

یہ لیں خالہ آپکا سامان اور رکشے والا بھی گیا اور میں نے آپکے بیس روپے بچا

لیے۔۔

اُس نے صحن میں ساری تھیلیاں رکھتے ہوئے کہا۔۔

شکر یہ بیٹا۔۔

صبحہ نے برقعے کا دوپٹہ شانوں پر پھیلا یا۔۔

ایک گلاس پانی ملے گا خالہ۔۔

ذیشان کی نظریں مسلسل مناہل کی متلاشی تھی جو نجانے دو کمرے کے چھوٹے  
سے گھر میں کہاں گم ہو گئی تھی۔۔

مناہل اے مناہل۔۔ پانی پلا ذرا بچے کو۔۔

Novels|Afsana|Articles|Books|Poetry|Interviews

آواز دیتی ہوئی وہ رسوئی میں جا گھسی۔۔

یہ لو۔۔

بے مروتی سے کہتے ہوئے مناہل نے گلاس آگے کیا۔۔

شکر یہ جی۔۔

ایک مسکراہٹ اُس کی طرف اچھال کر اُس نے گلاس لے لیا۔۔

پی بھی چکو یہی رہنا ہے کیا۔۔

بیزاری عروج پر تھی۔۔

تم کہہ کر تو دیکھو رہ بھی لیں گے۔۔

ذیشان نے محبت بھرے انداز میں کہا۔

اتنے ہی تم میری ہر بات ماننے والے۔۔

وہ کاٹ کھانے والے انداز میں بولی۔۔

اچھا ناں سوری رات میں کال کروں گا اٹھانا ضرور۔۔

ذیشان نے التجاء کی۔۔

کوئی نہیں۔۔

اُس نے گلاس چھیننے کے لیے ہاتھ بڑھایا تو ہاتھ اُس کے مضبوط ہاتھوں کی گرفت میں آ گیا۔۔

پلیز نا مانو۔۔

اچھا اچھا اب ہاتھ چھوڑو اور جاؤ۔۔

اُس نے جھٹ سے ہاتھ اُس کی گرفت سے آزاد کروایا۔۔

پکا کرو گی نا؟؟۔۔

وہ مطمئن نہ ہوا۔۔

ہاں اب جاؤ۔۔

مناہل نے اُسے دروازے کی طرف دھکیلا۔۔

تھینک یو۔۔

وہ خوشی کے مارے تین تین سیڑھیاں اترتا نیچے اتر گیا۔۔۔



ذیشان اور مناہل دونوں ایک ہی محلے میں رہتے تھے دونوں کی ایک عرصے سے ایک دوسرے سے آشنائی تھی محبت نامی منزل پر اُن دونوں نے تازہ تازہ دستک دی تھی نا ہی ذیشان کوئی حسن کا دیوتا تھا نہ ہی مناہل پری پیکر عام شکل و صورت کے دو لوگوں کی خاص کہانی۔۔۔



میں کل چلی جاؤں گی واپس۔۔

صبحہ نے رات کے کھانے کے لئے سبزی کاٹتے ہوئے کہا۔۔

پھر کب آؤ گی تم۔۔

مناہل نے عام سے انداز میں پوچھا۔۔

ملیجہ کی جاپے کے بعد ہی آؤں گی اب تو میں۔۔

ٹھیک ہے اچھا میں پڑھ رہی ہوں کوئی مجھ پریشان نہ کرے۔۔

اُس نے اپنی کتابیں سمیٹی اور دوسرے کمرے میں جا کر بند ہو گئی۔۔

صبح کی مناہل کے باپ کے ساتھ دوسری شادی تھی زیادہ تر وہ اپنے پہلے شوہر کی اولادوں کے ساتھ حیدر آباد میں ہی رہتی تھیں مہینے دو مہینے میں تین چار دن کے لیے مناہل کے پاس آ جاتیں۔۔

مناہل نے دروازے کے قفل لگاتے ہی بیگ سے موبائل نکالا اور کال می کا میج ذیشان کو کر کے چارپائی پر لیٹ گئی۔۔  
تھوڑی ہی دیر میں ذیشان کی کال آ گئی۔۔



ہیلو مانو کیسی ہو؟؟  
NEW ERA MAGAZINE  
Novels|Afsana|Articles|Books|Poetry|Interviews  
محبت بھرا سوال تھا۔۔

میں ٹھیک ہوں تم بتاؤ بات کی تم نے اپنی ماں سے۔۔  
مناہل سیدھا مدے پر آئی۔۔

کیا ہم اس کے علاوہ کوئی اور بات نہیں کر سکتے۔۔  
نہیں۔۔

وہ قطعیت سے بولی۔۔

یار میں نے کہا تو ہے میں بات کروں گا اتنا آسان نہیں ہے اور تم تو جانتی ہو

امی کو بریلویوں سے کتنی نفرت ہے تم خود ہی بتاؤ وہ اتنی آسانی سے کیسے مانیں گی۔۔؟؟

وہ مسلسل ایک ہی بات سے اکتا گیا تھا۔

تمہیں مجھ سے شادی کرنی ہی نہیں ہے ذیشان۔۔

صرف تم سے ہی تو کرنی ہے جان۔۔

ذیشان نے منانا چاہا۔۔

جھوٹ۔۔

سو فیصد سچ ہے یار تمہیں ابھی بھی شک ہے۔۔

Novels|Afsana|Articles|Books|Poetry|Interviews

تم سے کوئی بعید نہیں۔۔

مناہل نے چڑایا۔۔

کئی باتیں مستقبل کی زندگی بھر ساتھ نبھانے کے وعدے اور دھوپ میں سایہ بننے کے دعووں کے ساتھ اُن کی بات چلتی رہی رات بیتتی رہی۔۔



آخر مسئلہ ہی کیا اٹاں آپ جانتی ہیں مناہل کو کیا برائی کیا ہے اُس میں۔۔

ذیشان نے زہرہ بی بی سی اپنی پسند کے بارے میں جب بتایا تو وہ ہتھے سے ہی

اُکھڑ گئیں۔۔

مسئلہ تو اندھا ہو گیا ہے یا پاگل تجھے کوئی مسئلہ ہی نہیں دکھ رہا وہ لڑکی بریلوی ہے اہل سنت ہے اور ہم اہل تشیع میں کسی صورت بھی اُسے بہو نہیں بناؤں گی۔۔

میں نے بھی کہہ دیا ہے میں صرف مناہل سے شادی کروں گا ورنہ خودکشی کر لوں گا۔۔

ذیشان نے دھمکی دی۔۔

جو کرنا ہے کر لے وہ لڑکی اس گھر میں نہیں آئے گی۔۔

اُنہوں نے اُس کی دھمکی کو خاطر میں نہ لاتے ہوئے کہا۔۔

دیکھ لینا آپ اگر میری شادی مناہل سے نہ ہوئی تو میں کیا کروں گا۔۔

وہ دھمکی دیتا ہوا چلا گیا۔۔



بات نکلی تو پھر دور تک گئی ذیشان اور مناہل کی عاشقی کی داستان محلے بھر کی زبان پر عام تھی دونوں ہی گھروں سے شدید مخالفت تھی کوئی اپنی ضد چھوڑنے کو تیار نہ تھا ذیشان نے نہ صرف دھمکی دی تھی اس نے خودکشی کرنے کی کوشش بھی کی تھی اپنے ہاتھ کی نبض کاٹ کر مگر خدا کا کرم ہوا

اُس کی جان بچ گئی مگر جنون مزید بڑھ گیا تھا زہرہ بی بی نے خاندان والوں کو  
بلا یا بھی تھا مگر ہر طرف سے مخالفت اور شدید مذمت ہوئی۔۔۔

ذیشان نے گھر چھوڑ دیا تھا وہ اپنے دوست کے گھر رہ رہا تھا جو شہر میں اکیلا  
رہتا تھا۔۔۔

تمہیں مجھ سے ملنے آنا ہوگا ہم نکاح کریں گے مناہل۔۔

ذیشان چیخا تھا۔۔

مگر ذیشان۔۔

تم مجھ سے پیار کرتی ہو یا نہیں۔۔۔

اُس نے غصے پر قابو پاتے ہوئے کہا۔۔

ہاں کرتی ہوں مگر۔۔

مگر کیا میں ادھر اپنا گھر چھوڑ کر بیٹھا ہوں صرف تمہارے لئے اور تم اتنا بھی  
نہیں کر سکتی۔۔

غصہ نمایاں تھا۔۔

ٹھیک ہے میں آؤں گی بتاؤ کہاں آنا ہوگا۔۔

ذیشان نے ایڈریس سمجھا کر فون بند کر دیا۔۔

اگلے کچھ ہی گھنٹوں بعد وہ اُس کے سامنے تھی۔۔

ذیشان اِس طرح اکیلے ملنا ٹھیک نہیں ہے۔۔

تُم میری ہونے والی بیوی ہو مناہل میں تمہیں جب چاہوں جہاں چاہوں جیسے  
چاہوں بلا سکتا ہوں۔۔

ذیشان اُس کے قریب ہوا۔۔

مناہل پیچھے کھسکی تھی۔۔

بھروسہ نہیں ہے۔۔؟

چشمِ پُر خمار لیے پوچھا گیا۔۔

Novels|Afsana|Articles|Books|Poetry|Interviews

سر محض ہلا تھا کہ ذیشان اُس کے مزید قریب ہوا تھا۔۔

شاید جو کبھی سچی ہوا کرتی تھی محبت وہ تھی ہی نہیں نہ اُس کا وجود تھا وہ  
ایک کشش تھی جو مناہل کو کھینچ لائی تھی ایک نا محرم کے پاس تنہائی میں پھر  
خلوت ہو آدم و حوا ہو اور ابلیس نہ آئے کیا ممکن تھا ابلیس نے تو نبی کو بہکا  
دیا تھا وہ تو عام بشر تھے خلوت کے لمحوں میں کھو گئے ہر حد کو بھول کر۔۔



ہفتے گزر گئے پھر مہینہ ذیشان بھی واپس گھر آگیا مناہل اِس ہی آس میں تھی

ذیشان اپنے گھر والوں کو منالے گا اتنے وعدے جو کیے تھے اُس نے۔۔

مناہل کو اپنی گرتی حالت سے کچھ کچھ سمجھ آنے لگا تھا اور یہ خیال ہی اُسے دہلا دینے کو کافی تھا جو حقیقت تھی۔۔

ذیشان تم نہیں سمجھ رہے ہو میرے کہنے کا مطلب۔۔

تم نہیں سمجھ رہی ہو مانو امی بہت مشکل سے میرے ساتھ ٹھیک ہوئی ہیں ایسے میں دوبارہ یہ بات کر کے میں اُنہیں۔۔

ذیشان کے لیے مناہل اب بیزاری تھی ایک ایسا بوجھ جسے وہ زبردستی ڈھو رہا تھا جو کشش اُسے مناہل کی طرف کھینچتی تھی وہ تو ختم ہو چکی تھی وہ اُسکے ظاہر اور اندرون ہر چیز واقف ہو چکا تھا اور ایسی عورت مرد کے لیے راہ میں پڑے پتھر کی طرح ہوتی ہے بے وقعت غیر اہم جسے ٹھوکر نہیں ماری جاتی بلکہ اُسے پھلانگ کر پار کیا جاتا ہے۔۔

ذیشان آئی تھنک میں ایکسپیکٹ کر رہی ہوں۔۔

مناہل نے ڈرے ڈرے سے انداز میں کہا۔۔۔

کیا مناہل اگر ایسا ہے بھی تو ختم کرنا ہوگا۔۔

وہ بوکھلا گیا تھا۔۔

تم مجھ سے شادی کر لو ذیشان تو کوئی مسئلہ نہیں ہوگا۔۔

وہ ملتچی ہوئی۔۔

میں نہیں کر سکتا تم سے شادی۔۔۔

کیا کہہ رہے ہو تم۔۔۔

مناہل چیخنی تھی بس میں ہوتا اُسے چیر دیتی۔۔۔

میرے گھر والے نہیں مان رہے۔۔۔

اُس نے کمزور سا عذر تراشا۔۔۔

یہ تمہیں یہاں تک اِس حد تک آنے سے پہلے سوچنا تھا۔۔۔

مناہل کو لگا وہ اندھیری کھائی میں آگری ہے گھپ اندھیرا شدید ترین اندھیرا  
تاریکی اُس کی زندگی پر چھانے لگی تھی۔۔۔

Novels|Afsana|Articles|Books|Poetry|Interviews

بات کہاں چھپی رہ سکتی تھی باہر آئی اور حوا کی بیٹی رُسوا ہوئی ذیشان نے کسی  
بھی قسم کے تعلق کو ماننے سے انکار کر دیا تھا یہاں تک کہہ دیا تھا نجانے کتنے  
لڑکوں سنگ تعلقات ہوں گے مجھے بدنام کر رہی ہے۔۔۔۔

مناہل کا باپ یہ عزت کا لگا تماشہ برداشت نہ کر سکا اور کمرے کی چھت سے  
لٹک کر جان دے دی۔۔۔ بس اُس ہی پل اُس ہی لمحے مناہل بھی مر گئی مناہل  
زید زید احمد کے ساتھ ہی مر گئی جو زندہ رہی وہ نجانے کون بد کردار گندی غلیظ  
عورت تھی جسے لوگوں نے طوائف تک کہنے سے گریز نہیں کیا۔۔۔



سرد ہوا کی جھونکے اُسے حال میں لے آئے قرطاسوں پر اپنے دُکھوں کی اتارتی  
وہ ہچکیاں لے رہی تھی۔۔

چار سال پہلے باپ کی میت کے دوسرے ہی دن اُس کی ماں نے اُس سے ماں  
بننے کا حق چھینا گناہ کی نشانی کو مٹا دیا گیا وہ اُسے ہمیشہ کے لیے اپنے ساتھ  
لے گئی تھیں مگر عورت کا کردار تو قبر تک ساتھ رہتا ہے یہ تو دُنیا تھی کچھ  
اپنوں کے بھیس میں بھی دُشمن ملے تھے۔۔

مناہل کی شادی مہینے کے اندر اندر ہی پینتالیس سالہ رنڈوے سے کر دی گئی  
جس کے چار بچے تھے سگی ماں کے سر سے مصیبت اُتاری تھی اور پھر پلٹ کر  
خبر تک نہ لی۔۔

NEW ERA MAGAZINE

Novels|Afsana|Articles|Books|Poetry|Interviews

میری غلطی محبت کرنا نہیں بہک جانا تھا۔۔

اُس نے بہتے آنسوؤں کو صاف کیا۔۔

وہ صبح سے بے چین تھی اُس نے آج ذیشان اور مسز ذیشان اور اُن کی بیٹی  
فیملی کو جو دیکھا تھا کتنے خوش کتنے مطمئن۔۔

مرد کو کبھی کوئی فرق نہیں پڑتا فرق صرف عورت کو پڑتا ہے اُس کی عزت پر  
حرف بھی اُسے مشکوک کر دیتا ہے اور مرد کے کردار اور کتابیں بھی لکھ دی  
جائیں تو فرق نہیں۔۔

محبت تو دن کی طرح ہوتی ہے، جس کے تین پہر محبت کا سرمایہ ہوتے ہیں ، صبح جو دیکھنے میں بہت بھلی اور خوبصورت سی لگتی ہے، اسی صبح کی طرح ، محبوب کا ساتھ بھی بہت بھلا اور خوبصورت محسوس ہوتا ہے ، زندگی میں ایک عجیب سے ٹھنڈک کا احساس ہوتا ہے ، وہ احساس جو ہمیں ساری دنیا میں منفرد کر دے، وہ احساس کے جو ہمیں ہماری ہی نظر میں برتری کا احساس دلا دے، پر محبت کرنے والے کیوں بھول جاتے ہیں کہ اگر صبح ہوئی ہے تو دوپہر بھی قریب ہی ہے ، ایسی دوپہر کہ تپتے دنوں میں اندر کو جھلسا کر رکھ کر ڈالے گی، ایسی گرمی کہ جو ہماری تمام تر توانائیوں کو سلب کر لے گی ہم سے ہمارا غرور چھین لے گی، بالکل ایسے ہی محبوب دھوکہ دے یا چھوڑ کر چلا جائے ، دھوکہ دینے والے اور جھوٹ بولنے والے کبھی محبت نہیں کرتے صرف وقت گزاری کرتے ہیں، یا زمانے کی رسموں کے سامنے مجبور ہو جاتے ہیں تو یوں ہی لگتا ہے کہ جیسے ہم تپتی دوپہر میں بنا سائبان کے کسی سڑک کے کنارے بیٹھے ہوئے بھکاری ہیں، اور یہ دوپہر کبھی ختم نہیں ہوگی ، ہماری فریاد ، ہمارا رونا بلکنا کبھی کام نہیں آئے گا، پر ایسا نہیں ہوتا دوپہر بیت جاتی ہے ، شام آ جاتی ہے ، جھولی میں یادیں رہ جاتیں ہیں، دل کسی مسافر کی طرح ان یادوں کو لئے بھٹکتا ہے پر منزل کا کہیں پتا نہیں ہوتا، اور پھر ہر روز کی طرح وہ دن گزر جاتا ہے ، رات اپنے پر پھیلاتی ہے ، پتا نہیں کیوں یہ رات اتنی مہربان کیوں ہوتی ہے، میٹھی میٹھی یادوں کی کسک میں رات کا اندھیرا دل کی

زمین کو ہولے ہولے سے کھرچتا رہتا ہے، تنہائی دل کے دروازے پر چپ چاپ بیٹھی رہتی ہے، یوں لگتا ہے زندگی ٹھہر گئی ہو، پر ایسا نہیں ہوتا، وقت کب کسی کا غلام ہوتا ہے؟؟

یہ تو آتا ہے اور گزر جاتا ہے، وقت کب یہ کسی کی پروا کرتا ہے

زندگی کی دن یوں ہی پورے ہوتے رہتے ہیں اور آخر کار محبت اپنے تمام تر، خوشگواریت، ویرانی، تنہائی اور یادوں کے ساتھ دل کے نہاں خانوں میں دفن ہو جاتی ہے۔۔ یہی وجہ ہے کہ محبت شروع تو ہو جاتی ہے لیکن پوری طرح پروان نہیں چڑھ پاتی۔ لیکن جہاں محبت اصلی محبت کی شکل میں ہوتی ہے وہاں نہ صرف پروان چڑھتی ہے بلکہ دن دوگنی اور ”رات“ چوگنی ترقی بھی کرتی ہے، محبت زندان نہیں ہوتی، حوالات نہیں ہوتی، جیل نہیں ہوتی، بند کمرہ نہیں ہوتی، کال کو ٹھہری نہیں ہوتی، محبت تو تاحد نظر ایک کھلا میدان ہوتی ہے جہاں کوئی جنگلے، کوئی خاردار تاریں اور کوئی بلند دیواریں نہیں ہوتیں۔۔

کسی کا خود بخود دل میں سما جانے کا نام محبت ہے

کسی سے محبت جتانے کی خواہش ہو س کے تابع ہوتی ہے

محبت میں عاشق کو بے بسی کا احساس ہوتا ہے

ہو س میں دوسرے کو بے بس کرنے کی خواہش ہوتی ہے

مجتہ میں خود کسی کا ہو جانے کا ارمان ہوتا ہے  
 ہو س میں کسی کو اپنانے کا پس منظر ہوتا ہے  
 مجتہ کا آغاز محبوب کے دل سے ہوتا ہے گو عاشق سمجھتا ہے کہ اُسے محبوب  
 سے عشق ہو گیا ہے

جب کسی پر محبت مسلط کی جائے تو اس کی بنیاد ہو س ہوتی ہے

مجتہ میں عاشق نفع نقصان سے لا تعلق ہوتا ہے

فائدہ یا حصول کی طلب ہو س کا نتیجہ ہوتی ہے

مجتہ جنسی خواہش سے مبرا اور پاکیزہ ہوتی ہے

ہو س جنسی تعلق یا خواہش بیدار کرتی ہے

قرآن محبت کا سبق دیتا ہے اور شیطان ہو س کا

مجتہ قید نہیں آزادی ہے۔۔ جسمانی تعلق آزاد نہیں رہنے دیتا؟۔۔ محبت روحانی

ہے

جسمانی تعلق محبت نہیں فطری تقاضا ہے

بد صورت ناپسندیدہ ہستیوں کیساتھ بھی جنسی تعلق کر سکتے ہیں جب جذبات

حاوی ہو جائیں مگر محبت نہیں کر سکتے جب تک روح کا اشارہ نہ ہو۔۔

اور محبت تو حدوں کے تعین کا نام ہے جو حد سے تجاوز کر جائے وہ حوس ہے۔۔

صنفِ نازک حوا کی بیٹی، گلاب کی ایک شگفتہ کلی ہے۔۔ اور مرد اُس پھول کو کبھی پختتا جس کا رس وہ چکھ چکا ہوں پھر بھلے ہی وہ نایاب ہی کیوں نہ ہو وہ خار دار جھاڑیاں چن لے گا مگر اُس عورت کو نہیں۔۔

اور یہ بات بہت کچھ گنوا کر مناہل نے جانی تھی۔۔

پتی زمیں پر آنسوؤں کے پیار کی صورت ہوتی ہیں

چاہتوں کی صورت ہوتی ہیں

سیٹیاں خوبصورت ہوتی ہیں

دل کے زخم مٹانے کو

آنگن میں اتری بوندوں کی طرح ہوتی ہیں

سیٹیاں پھولوں کی طرح ہوتی ہیں

نامہرباں دھوپ میں سایہ دیتی

نرم ہتھیلیوں کی طرح ہوتی ہیں

سیٹیاں تتلیوں کی طرح ہوتی ہیں



NEW ERA MAGAZINE

Novels|Afsana|Articles|Books|Poetry|Interviews

چڑیوں کی طرح ہوتی ہیں  
 تنہا اداس سفر میں رنگ بھرتی  
 رداؤں جیسی ہوتی ہیں  
 سیٹیاں چھاؤں جیسی ہوتی ہیں  
 کبھی بلا سکیں، کبھی چھپا سکیں  
 سیٹیاں ان کہی صداؤں جیسی ہوتی ہیں  
 کبھی جھکا سکیں، کبھی مٹا سکیں  
 سیٹیاں اناؤں جیسی ہوتی ہیں  
 کبھی ہنسا سکیں، کبھی رلا سکیں  
 کبھی سنوار سکیں، کبھی اجاڑ سکیں  
 سیٹیاں تو تعجیر مانگتی دعاؤں جیسی ہوتی ہیں  
 حد سے مہرباں، بیان سے اچھی  
 سیٹیاں وفاؤں جیسی ہوتی ہیں۔۔



♥ ختم شدہ ♥

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایر میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول۔ ناولٹ۔ افسانہ۔ کالم۔ آرٹیکل۔ شاعری۔ پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

( Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین